



KNISJA KATIDRALI GHAWDEX

Uffiċċju Parrokkjali: Tel: 2155 4101 • fax 2156 4572 • Email: info@gozocathedral.org.mt • www.gozocathedral.org.mt

Hinijiet: Filgħodu Tnejn/Erbgħa/Gimgha: Mit-8:30am - 10:30am, Filgħaxija: Mit-Tnejn sal-Gimgha: Mill-5:00pm - 7:00pm

Arċ Mons. Ġ Attard 9984 7099/21566988(Dar) • monsjosephattard@gmail.com • Dun Joseph Sultana 7993 5314 • Dun Joe Calleja 9944 7718, Librerija Pubblika 2156 0479



ĠESÙ TA' NAZARET MIĊHUD F'PAJJIŻU

Skond l-Evangeliu ta' San Mark din hi l-aħħar darba li Ġesù jidhol fis-sinagoga, il-post fejn il-Lhud jiltaqgħu kull nhar ta' Sibb biex jismgħu l-Kelma ta' Alla u jitolbu. Din id-darba s-sinagoga hija dik ta' Nazaret, pajjiż. Għall-ewwel bdew jistagħġbu. L-istess kienu għamlu qabilhom in-nies fis-sinagoga ta' Kafarnahum. Izda l-ammirazzjoni ma wasslithomx għall-fidi. Bil-maqlub, wasslithom biex iwarbru lil Ġesù. X'kienet ir-raġuni għal dan in-nuqqas ta' fidi?

1. "Mnejn kisbu dan kollu?"

Fis-sinagoga ta' żmien Ġesù kull raġel adult seta' jaqra l-Iskrittura u jfissirha lil dawk prezenti. Izda ħafna drabi dan ix-xogħol kien isir mill-Kittieba u l-Fariżej. Huma kienu studjaw l-Iskrittura; huma kienu "l-għorrief", "l-esperti", l-interpreti uffiċjali tar-rieda ta' Alla kif tinsab fil-Kotba Mqaddsa.

F'Nazaret pajjiż s-sitwazzjoni kienet differenti. Hawnekk ukoll Ġesù beda jgħallim fil-jum tas-Sabb. L-Evangeliu ma jgħidilniex x'kien qiegħed jgħallim, għax fil-fatt m'għandniex bżonn. Nafu diġà x'kien u kif kien jgħallim. Izda kienet proprju din is-setgħa fit-tagħlim li daħlet lil niesu f'diffikultà. Lil Ġesù kienu jafuh wisq mill-qrib.

2. U baqa' mistagħġeb bin-nuqqas ta' fidi tagħhom.

Ġesù gie miċhud, għax kien wisq komuni, ordinarju. Deher bħala raġel ħaddiem qalb niesu u bħiebu. Ma kienu jaraw xejn fih li seta' jgħegħelhom jagħrfuh bħala l-Messija. Kienu jistennaw, bħalma kultant nistennaw aħna, li jarawh jagħmel il-mirakli; izda l-mirakli fl-Evangeliu m'humiex kienet "sinjali" tas-Saltna li ssejtni fost dawk li jemmnu f'Ġesù. Għalhekk in-nuqqas ta' fidi jimblokka lil Ġesù, u jimblokka wkoll li s-Saltna ta' Alla ssejtni f'pajjiżu: *Hemmhekk ma seta' jagħmel ebda miraklu.*

Dak li għandu jgħagħgibna f'Ġesù kien eżattament dan, li ma kien hemm xejn fih differenti mill-bnedmin l-oħra - l-Iben ta' Alla sar bniedem bħalna f'kollox. Imma ħafna jridu "jaraw" l-istrordinarju biex "jemmnu".

3. L-Evangeliu għal hajjtna illum.

Kulhadd kien jara lill-istess Ġesù u l-istess ħwejjeg li kien jagħmel u jisma' l-istess kliem, imma mhux kulhadd kien iwieġeb bl-istess mod. Jiddependi min-nuċċali li bih kienu jħarsu lejn Ġesù u l-motiv li kien iġegħelhom imorru warajh. Ħafna stennaw li Ġesù jkun Messija għall-gosti u l-interessi tagħhom. Għall-ewwel laqgħuh b'entuzjażmu, izda aktar ma għadda ż-żmien aktar bdew jindunaw li Ġesù ta' Nazaret mhux l-istess Ġesù li kellhom f'moħħom. Malli ntebħu li kien xort'oħra, warrbuh.

L-istess jista' jiġri lilna. Nistennaw li jkun "speċjali" u li jagħmel lilna wkoll "speċjali". La aħna "ta' ġewwa" miegħu, bħalma kienu n-nies ta' Nazaret, nistennaw li jagħmlilna l-hajja iżjed faċli, aħjar minn tal-bqija tal-bnedmin, jehlisna mit-tbatijiet, mill-mard u mill-gwaj, jagħtina kull ma rridu. Insomma, jagħmel il-mirakli. Inkella x'messija hu? Għalhekk meta jiġu t-tempesti f'hajjtna nithawdu u saħansitra nwarbuh.

"L-Iben ta' Alla, meta sar bniedem, ingħaqad b'xi mod ma' kull bniedem. Hu ħadem b'idejn ta' bniedem, ħaseb b'moħħ ta' bniedem, aġixxa b'rieda ta' bniedem, habb b'qalb ta' bniedem. Imwieled mill-Verġni Marija hu sar tassew wieħed minna, jixbahna f'kollox barra mid-dnub." Jekk nistennaw li jkun mod ieħor, se mmorru mqarraqin.

(Cfr. Joe Farrugia. Source: www.tarxienparish.org)

♦ **L-GHAXAR ERBGĦA TA' SANTA MARIJA - 8 TA' LULJU:** Fis-6.45 pm Rużarju meditat mis-Socjetà tal-Museum fergħa tan-Nisa. Fis-7.15 pm quddiesa mill-Vigarju Parrokkjali Dun Joseph Sultana, bis-sehem tal-Cathedral Youth Choir. Fid-9.00 pm Quddiesa minn Mons Arċipriet bis-sehem ta' Mario Caruana. **Mistiedna għal din il-gimgha huma l-familji li joqgħdu f'dawn it-toroq: Palma, Agius de Soldanis, Mons Ġ. Farrugia, Dejqa, Pjazza San Frangisk, Putirjal, Pompei, Għajn Qatet, Wistin Camilleri, San Duminku, Enrico Mizzi, 8 ta' Diċembru u Dr. Anton Tabone. N.B. Min ikollu bżonn ta' trasport javża l-Uffiċċju.**

♦ **VACANCY FL-ISKEJJEL KINDER U PRIMARI TAL-KNISJA F'GHAWDEX:** Se joħorġu applikazzjonijiet biex jimgħu xi vacancies għas-sena skolastika 2009/2010 fl-iskejjel tal-Knisja f'Għawdex. Il-vacancies huma f'kinder 2, u fis-snin minn Year 1 sa Year 5 tal-Iskejjel Primari. Il-Vacancies jimgħu bil-polza. **Il-formuli għall-applikazzjoni jridu jinġabru mill-Kurja tal-Isqof nhar it-Tnejn, it-Tlieta u l-Erbgħa, 6, 7, 8 ta' Lulju 2009, bejn it-8.30am u l-11.30am. L-applikazzjonijiet mimlija kif suppost jridu jittieħdu l-Kurja tal-Isqof it-Tnejn, it-Tlieta u l-Erbgħa 13, 14, 15 ta' Lulju bejn it-8.30am u l-11.30am.** Meta tintalab l-applikazzjoni, wieħed għandu jistaqsi sewwa f'liema snin u f'liema skejjel hemm il-vacancies, u jekk il-vacancies humiex għall-istudenti subien jew bniet.

♦ **KORS TA' THEJJIJA GHAŻ-ŻWIEĠ TA' KANA:** Matul ix-xahar ta' Lulju 2009 ser isir kors għall-għarajjes organizzat mill-Moviment ta' Kana. Il-kors ser isir matul il-gimgha, kull nhar ta' Tlieta u kull nhar ta' Ħamis dejjem fis-7.30pm. Il-kors ser jibda nhar il-Ħamis 2 ta' Lulju. Ikkuntattjaw il-Moviment ta' Kana.

05.07.09	4.45am, 5.45am, 6.45am Familja Attard, 7.45am George Sultana u Beningna Attard, 10.30am Maria Assunta Xuereb, 12.00pm Adrian Agius, 5.00pm Gina Portelli, 6.00pm Emanuel Borg, 7.15pm John Rapa.
06.07.09	5.30am Ġuzepp, Marija u Carmela Zammit, 6.15am Ġigi Farrugia, 7.30am Bertu Farrugia, 8.00am Familja Refalo u Masini, 6.00pm Francis Agius, 7.15pm Maria Hili.
07.07.09	Il-quddies kollu jkun għall-erwieħ ta' Antonietta u Wenzu Mercieca
08.07.09	5.30am Antonia Vella, 6.15am Familja Apap u Cassar, 7.30am Ġuzeppi Cilia, 8.00am Anton Galea, 6.00pm Kellin u Ċensa Micallef, 7.15pm Ċettina Debrincat, 9.00pm Felic u Katerin Vella.
09.07.09	Il-quddies kollu jkun għall-erwieħ tal-familja Said u Lina Lupi
10.07.09	6.15am Ġuzepp Grech, 7.30am Gorga Cordina, 8.00am Familja Caruana, 6.00pm Ġuzepp Grech, 7.15pm Fredu u Marija Pace.
11.07.09	Il-quddies kollu jkun għar-ruħ M'Angelo Gauci

Grazzi

Il-bullettin ta' din il-gimgha tħallas minn Josephine u Marija Callus b'suffraġju ta' Marija Hili. Aġtiha o Mulej il-mistrieħ ta' dejjem.

Nifirhu

Il-komunita parrokkjali tal-Katidral tixtieq tifraħ lil Kevin u Charlene Meilaq fl-okkażjoni taż-żwieġ tagħhom, u lil Catherine Farrugia u Kevin Saliba li ż-żwieġ tagħhom sar barra mill-parroċċa nhar is-Sibt, 27 ta' Ġunju 2009. Bħala komunita nawgurawhom u nwegħduhom it-talb tagħna